

Kerala Gazette No. 31 dated 4th August 2020.

PART I

Section iii



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಐ) ಇಲಾಖೆ

ಅಧಿಸೂಚನೆ

ನಂಬ್ರ 5912/ಲೆಗ್. ಐ2/2018/ಕಾನೂನು. ತಿರುವನಂತಪುರಂ, 2018 ಮಾರ್ಚ್ 31,
1193 ಮೀನ 17/
1940 ಚೈತ್ರ 10.

ಕೇರಳ ರಾಜ್ಯ ವಿಧಾನಸಭೆಯ ಈ ಕೆಳಗಿನ ಅಧಿನಿಯಮವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗಿದೆ. ವಿಧಾನಸಭೆಯು ಮಂಜೂರು ಮಾಡಿದಂತಹ ಮಸೂದೆಗೆ 2018 ಮಾರ್ಚ್ 31ನೇ ದಿನಾಂಕದಂದು ರಾಜ್ಯಪಾಲರ ಅನುಮತಿ ಲಭಿಸಿತು.

ರಾಜ್ಯಪಾಲರ ಆಜ್ಞಾಪ್ರಕಾರ,

ಬಿ. ಜಿ. ಹುಂಡ್ರನಾಥ್,

ಕಾನೂನು ಕಾರ್ಯದರ್ಶಿ.

2018ರ 8ನೇ ಅಧಿನಿಯಮ

2018ರ ವೇತನಗಳ ಹಾಗೂ ಭತ್ಯೆಗಳ ಸಂದಾಯ (ತಿದ್ದುಪಡಿ) ಅಧಿನಿಯಮ

1951ರ ವೇತನಗಳ ಹಾಗೂ ಭತ್ಯೆಗಳ ಸಂದಾಯ ಅಧಿನಿಯಮವನ್ನು ಮತ್ತಷ್ಟು
ತಿದ್ದುಪಡಿಮಾಡುವುದಕ್ಕಿರುವ

ಒಂದು

ಅಧಿನಿಯಮ.

ಪೀಠಿಕೆ.—1951ರ ವೇತನಗಳ ಹಾಗೂ ಭತ್ಯೆಗಳ ಸಂದಾಯ ಅಧಿನಿಯಮವನ್ನು
ಮತ್ತಷ್ಟು ತಿದ್ದುಪಡಿ ಮಾಡುವುದು ಯುಕ್ತವಾಗಿರುವುದರಿಂದಲೂ;

ಭಾರತ ಗಣರಾಜ್ಯದ ಅರುವತ್ತೊಂಬತ್ತನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮವನ್ನು
ಮಾಡಲಾಗಿದೆ:—

1. ಸಂಕ್ಷಿಪ್ತ ನಾಮ ಮತ್ತು ಪ್ರಾರಂಭ.—(1) ಈ ಅಧಿನಿಯಮವನ್ನು 2018ರ
ವೇತನಗಳ ಹಾಗೂ ಭತ್ಯೆಗಳ ಸಂದಾಯ (ತಿದ್ದುಪಡಿ) ಅಧಿನಿಯಮವೆಂದು ಕರೆಯಬಹುದು.

(2) ಇದು 2018 ಏಪ್ರಿಲ್ 1ನೇ ದಿನಾಂಕದಂದು ಜಾರಿಗೆ ಬರತಕ್ಕದ್ದು.

2. 3ನೇ ವಿಭಾಗದ ತಿದ್ದುಪಡಿ.—1951ರ ವೇತನಗಳ ಹಾಗೂ ಭತ್ಯೆಗಳ ಸಂದಾಯ
ಅಧಿನಿಯಮ (1951ರ XIV) (ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು
ಉಲ್ಲೇಖಿಸಲ್ಪಡುವುದು)ದ 3ನೇ ವಿಭಾಗದಲ್ಲಿ “ಹಾಗೂ ಮುಖ್ಯ ಸಚೇತಕ, ಒಂದು ಸಾವಿರ
ರೂಪಾಯಿಗಳ ಸಂಬಳ” ಎಂಬ ಪದಗಳ ಜಾಗದಲ್ಲಿ “ಹಾಗೂ ಮುಖ್ಯ ಸಚೇತಕ, ಎರಡು
ಸಾವಿರ ರೂಪಾಯಿಗಳ ಸಂಬಳ” ಎಂಬ ಪದಗಳನ್ನು ಹಾಗೂ “ಹನ್ನೆರಡು ಸಾವಿರ
ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ನಲುವತ್ತು ಸಾವಿರ ರೂಪಾಯಿಗಳು” ಎಂಬ
ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.

3. 4ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 4ನೇ ವಿಭಾಗದಲ್ಲಿ
“ಹಾಗೂ ವಿಧಾನಸಭೆಯ ಉಪಸಭಾಧ್ಯಕ್ಷರು, ಒಂದು ಸಾವಿರ ರೂಪಾಯಿಗಳ ಸಂಬಳ”
ಎಂಬ ಪದಗಳ ಜಾಗದಲ್ಲಿ “ಹಾಗೂ ವಿಧಾನಸಭೆಯ ಉಪಸಭಾಧ್ಯಕ್ಷರು, ಎರಡು ಸಾವಿರ

ರೂಪಾಯಿಗಳ ಸಂಬಳ” ಎಂಬ ಪದಗಳನ್ನು ಹಾಗೂ “ಹನ್ನೆರಡು ಸಾವಿರ ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ನಲುವತ್ತು ಸಾವಿರ ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.

4. 5ಸಿ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 5ಸಿ ವಿಭಾಗದಲ್ಲಿ “ಒಂದು ಲಕ್ಷ ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಇಪ್ಪತ್ತು ಲಕ್ಷ ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.

5. ಹೊಸ ವಿಭಾಗ 5ಡಿ ಯ ಸೇರ್ಪಡೆ.—ಪ್ರಧಾನ ಅಧಿನಿಯಮದಲ್ಲಿ 5ಸಿ ವಿಭಾಗದ ನಂತರ, ಈ ಕೆಳಗಿನ ವಿಭಾಗವನ್ನು ಸೇರ್ಪಡೆಗೊಳಿಸತಕ್ಕದ್ದು, ಅದೇನೆಂದರೆ:—

“5ಡಿ. ವಿಧಾನಸಭಾ ಸದಸ್ಯರುಗಳ ವಿಮಾನ ಪ್ರಯಾಣ.—ವಿಧಾನಸಭೆಯ ಪ್ರತಿಯೊಂದು ಸದಸ್ಯನಿಗೂ ವಿಧಾನಸಭೆಯ ಸಮಾವೇಶಗಳಲ್ಲಿ ಅಥವಾ ಅದರ ಯಾವುದೇ ಸಮಿತಿಗಳಲ್ಲಿ ಭಾಗವಹಿಸುವುದಕ್ಕಾಗಿ ರಾಜ್ಯದ ಒಳಗೆ ಹಾಗೂ ಹೊರಗೆ ನಡೆಸಿದ ವಿಮಾನ ಪ್ರಯಾಣದ ಚಾರ್ಜ್‌ಗಳನ್ನು, ವರ್ಷಕ್ಕೆ ಗರಿಷ್ಠ ಐವತ್ತು ಸಾವಿರ ರೂಪಾಯಿಗಳ ಮಿತಿಗೊಳಪಟ್ಟು, ರೀಇಂಬರ್ಸ್ ಮಾಡಲು ಅರ್ಹತೆ ಹೊಂದಿರತಕ್ಕದ್ದು.”.

6. 6ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 6ನೇ ವಿಭಾಗದ (2)ನೇ ಉಪವಿಭಾಗದಲ್ಲಿ “ಹತ್ತು ಸಾವಿರದ ಐನೂರು ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಹದಿನೇಳು ಸಾವಿರ ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.

7. 8ನೇ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 8ನೇ ವಿಭಾಗದಲ್ಲಿ, (1)ನೇ ಉಪವಿಭಾಗದಲ್ಲಿ,—

(i) (ಎ) ಖಂಡದಲ್ಲಿ, “ಒಂದು ಸಾವಿರ ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಎರಡು ಸಾವಿರ ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ii) (ಎಎ) ಖಂಡದಲ್ಲಿ, “ಹನ್ನೆರಡು ಸಾವಿರ ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಇಪ್ಪತ್ತೈದು ಸಾವಿರ ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(iii) (ಬಿ) ಖಂಡದ ಷರತ್ತಿನಲ್ಲಿ, “ಹದಿನೈದು ಸಾವಿರ ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಇಪ್ಪತ್ತು ಸಾವಿರ ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.

8. 8ಎ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 8ಎ ವಿಭಾಗದಲ್ಲಿ,—

(1) (5)ನೇ ಉಪವಿಭಾಗದಲ್ಲಿ, “ಏಳು ಸಾವಿರದ ಐನೂರು ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಹನ್ನೊಂದು ಸಾವಿರ ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.

(2) (5ಎ) ಉಪವಿಭಾಗದಲ್ಲಿ, “ಒಂದು ಸಾವಿರ ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ನಾಲ್ಕು ಸಾವಿರ ರೂಪಾಯಿಗಳು” ಎಂಬ ಪದಗಳನ್ನು ಹಾಗೂ “ಮೂರು ಸಾವಿರ ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಎಂಟು ಸಾವಿರ ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.

9. 8ಬಿ ವಿಭಾಗದ ತಿದ್ದುಪಡಿ.—ಪ್ರಧಾನ ಅಧಿನಿಯಮದ 8ಬಿ ವಿಭಾಗದಲ್ಲಿ, “ಅದಕ್ಕಿಂತ” ಎಂಬ ಪದಗಳ ಜಾಗದಲ್ಲಿ “ಒಳಗೊಂಡು ವಿಧಾನಸಭೆಯ” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು.

10. ಅನುಸೂಚಿಯ ತಿದ್ದುಪಡಿ.—ಪ್ರಧಾನ ಅಧಿನಿಯಮದ ಅನುಸೂಚಿಯಲ್ಲಿ,—

(1) ಐಟಮ್ 1ರಲ್ಲಿ,—

(ಎ) ಸಬ್‌ಐಟಮ್ (1)ರಲ್ಲಿ,—

(i) (ಎ) ಖಂಡದಲ್ಲಿ, “ಕಿಲೋಮೀಟರಿಗೆ ಹತ್ತು ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಕಿಲೋಮೀಟರಿಗೆ ಹದಿನೈದು ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು ಹಾಗೂ “ಆಕಸ್ಮಿಕ ವೆಚ್ಚಗಳಿಗೆ ಕಿಲೋಮೀಟರಿಗೆ ಫ್ಲಸ್ ಐವತ್ತು ಪೈಸೆ” ಎಂಬ ಪದಗಳನ್ನು ಬಿಟ್ಟುಬಿಡತಕ್ಕದ್ದು;

(ii) (ಬಿ) ಖಂಡದಲ್ಲಿ, “ಕಿಲೋಮೀಟರಿಗೆ ಐವತ್ತು ಪೈಸೆ” ಎಂಬ ಪದಗಳ ಜಾಗದಲ್ಲಿ “ಕಿಲೋ ಮೀಟರಿಗೆ ಎರಡು ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(iii) (ಸಿ) ಖಂಡದಲ್ಲಿ, “ಏಳುನೂರ ಐವತ್ತು ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಒಂದು ಸಾವಿರ ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(iv) (ಡಿ) ಖಂಡದಲ್ಲಿ, “ಕಿಲೋಮೀಟರಿಗೆ ಐವತ್ತು ಪೈಸೆ” ಎಂಬ ಪದಗಳ ಜಾಗದಲ್ಲಿ “ಕಿಲೋಮೀಟರಿಗೆ ಒಂದು ರೂಪಾಯಿ” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(v) (ಇ) ಖಂಡದಲ್ಲಿ, “ನೂರ ಇಪ್ಪತ್ತೈದು ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಐನೂರು ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ಬಿ) (2)ನೇ ಸಬ್‌ಐಟಮ್‌ನಲ್ಲಿ,—

(i) (ಎ) ಖಂಡದಲ್ಲಿ, “ಕಿಲೋಮೀಟರಿಗೆ ಹತ್ತು ರೂಪಾಯಿಗಳು ಪ್ಲಸ್ ಆಕಸ್ಮಿಕ ವೆಚ್ಚಗಳಿಗೆ ಕಿಲೋಮೀಟರಿಗೆ ಐವತ್ತು ಪೈಸೆ” ಎಂಬ ಪದಗಳ ಜಾಗದಲ್ಲಿ “ಕಿಲೋಮೀಟರಿಗೆ ಹದಿನೈದು ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ii) (ಬಿ) ಖಂಡದಲ್ಲಿ, “ಕಿಲೋಮೀಟರಿಗೆ ಐವತ್ತು ಪೈಸೆ” ಎಂಬ ಪದಗಳ ಜಾಗದಲ್ಲಿ “ಕಿಲೋ ಮೀಟರಿಗೆ ಎರಡು ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(iii) (ಸಿ) ಖಂಡದಲ್ಲಿ, “ಒಂಬೈನೂರು ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಒಂದು ಸಾವಿರದ ಐನೂರು ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(2) ಐಟಮ್ II ರಲ್ಲಿ,—

(ಎ) (1)ನೇ ಸಬ್‌ಐಟಮ್‌ನಲ್ಲಿ,—

(i) (ಎ) ಖಂಡದಲ್ಲಿ, “ಕಿಲೋಮೀಟರಿಗೆ ಏಳು ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಕಿಲೋಮೀಟರಿಗೆ ಹತ್ತು ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ii) (ಬಿ) ಖಂಡದಲ್ಲಿ, “ಏಳುನೂರ ಐವತ್ತು ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಒಂದು ಸಾವಿರ ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(iii) (ಬಿ) ಖಂಡದ ನಂತರ, ಈ ಕೆಳಗಿನ ಖಂಡವನ್ನು ಸೇರ್ಪಡೆಗೊಳಿಸತಕ್ಕದ್ದು ಅದೇನೆಂದರೆ:—

“(ಸಿ) ಪ್ರತಿಯೊಂದು ಪ್ರಯಾಣಕ್ಕೆ ಗರಿಷ್ಠ ಐನೂರು ರೂಪಾಯಿಗಳ ಮಿತಿಗೊಳಪಟ್ಟು, ವೈಮಾನಿಕ ಪ್ರಯಾಣಗಳಿಗೆ ನೈಜದರ ಪ್ಲಸ್ ಆಕಸ್ಮಿಕ ವೆಚ್ಚಗಳಿಗಿರುವುದರ ಐದನೇ ಒಂದು ದರ.”

(ಬಿ) (2)ನೇ ಸಬ್‌ಐಟಮ್‌ನಲ್ಲಿ,—

(i) (ಎ) ಖಂಡದಲ್ಲಿ, “ಕಿಲೋಮೀಟರಿಗೆ ಇಪ್ಪತ್ತೈದು ಪೈಸೆ” ಎಂಬ ಪದಗಳ ಜಾಗದಲ್ಲಿ “ಕಿಲೋಮೀಟರಿಗೆ ಒಂದು ರೂಪಾಯಿ” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(ii) (ಬಿ) ಖಂಡದಲ್ಲಿ, “ಕಿಲೋಮೀಟರಿಗೆ ಆರು ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಕಿಲೋಮೀಟರಿಗೆ ಹತ್ತು ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(iii) (ಸಿ) ಖಂಡದಲ್ಲಿ, “ಒಂಬೈನೂರು ರೂಪಾಯಿಗಳು” ಎಂಬ ಪದಗಳ ಜಾಗದಲ್ಲಿ “ಒಂದು ಸಾವಿರದ ಇನ್ನೂರು ರೂಪಾಯಿಗಳು” ಎಂಬ ಪದಗಳನ್ನು ಬದಲಿಯಾಗಿ ಸೇರಿಸತಕ್ಕದ್ದು;

(iv) (ಸಿ) ಖಂಡದ ನಂತರ, ಈ ಕೆಳಗಿನ ಖಂಡವನ್ನು ಸೇರ್ಪಡೆಗೊಳಿಸತಕ್ಕದ್ದು ಅದೇನೆಂದರೆ:—

“(ಡಿ) ವೈಮಾನಿಕ ಪ್ರಯಾಣಗಳಿಗಿರುವ ದರವು ಕೇರಳ ರಾಜ್ಯದ ಒಳಗಡೆ ನಡೆಸಿದ ವೈಮಾನಿಕ ಪ್ರಯಾಣಗಳಿಗೆ ಅನುಮತಿಸಿರುವ ಅದೇ ದರವು ಆಗಿರುತ್ತದೆ.”.